

കേരള പബ്ലിക് സർവ്വീസ് കമ്മീഷൻ മുഖേന നടത്തേണ്ടതാണെന്നും ഉത്തരവായിട്ടുണ്ട്. എന്നാൽ ഹയർ സെക്കണ്ടറി സ്പെഷ്യൽ റൂൾസ് ഭേദഗതി വരുത്തുന്നതിന് കാലതാമസം നേരിടുന്നതിനാൽ അക്കാദമിക് താൽപര്യം കണക്കിലെടുത്ത് ബൈ ട്രാൻസ്ഫർ നിയമനം സീനിയോറിറ്റി അടിസ്ഥാനമാക്കി പൊതുവിദ്യാഭ്യാസ വകുപ്പ് ഡയറക്ടർ മുഖേന നടത്തുന്നതിന് 30-1-2021-ലെ സ.ഉ (അച്ചടി)നമ്പർ 2/2021/പൊ.വി.വ. നമ്പർ ഉത്തരവ് പ്രകാരം സർക്കാർ ഉത്തരവായിട്ടുണ്ട്. പ്രസ്തുത ഉത്തരവ് അടിസ്ഥാനമാക്കി പൊതുവിദ്യാഭ്യാസ വകുപ്പ് ഡയറക്ടർ എച്ച്.എസ്.എ., യു.പി.എസ്.എ./ എൽ.പി.എസ്.എ., മിനിസ്റ്റീരിയൽ സ്റ്റാഫ് (ഹയർ സെക്കണ്ടറി വിഭാഗം), ലാബ് അസിസ്റ്റന്റ് എന്നീ വിഭാഗങ്ങളിൽനിന്നും ഓൺലൈനായി എച്ച്.എസ്.എസ്.റ്റി. (ജൂനിയർ) തസ്തികയിലേയ്ക്കുള്ള തസ്തികമാറ്റ നിയമനങ്ങൾക്കായി അപേക്ഷ ക്ഷണിക്കുകയും പ്രൊവിഷണൽ സീനിയോറിറ്റി ലിസ്റ്റ്, മോഡിഫൈഡ് പ്രൊവിഷണൽ സീനിയോറിറ്റി ലിസ്റ്റ് എന്നിവ പ്രസിദ്ധീകരിക്കുകയും ചെയ്തിരുന്നു. എന്നാൽ OA (EKM) 41/2016 നമ്പർ കേസിനേലുള്ള 1-2-2021-ലെ ബഹു.കോടതി ഉത്തരവിൽ 1-12-2015 ലെ സ.ഉ(കൈ) നമ്പർ 296/2015/ പൊ.വി.വ. നമ്പർ സർക്കാർ ഉത്തരവ് കോടതി set aside ചെയ്തിട്ടുണ്ട്.

ഉച്ചഭക്ഷണവിതരണത്തിലെ ക്രമക്കേട്

183(4193) ശ്രീമതി ശാന്തകുമാരി കെ.: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) പത്തിരിപ്പാല ജി.വി.എച്ച്.എച്ച്.എസ്.-ൽ 2013-2019 കാലയളവിൽ ഉച്ചഭക്ഷണ വിതരണ പദ്ധതിയിൽ പാൽ, അരി എന്നിവയുടെ വിതരണത്തിലെ ക്രമക്കേട് സംബന്ധിച്ച് ജില്ലാവിദ്യാഭ്യാസ ഓഫീസർ, പാലക്കാട് ജില്ലാപഞ്ചായത്ത്, ഡെപ്യൂട്ടി ഡയറക്ടർ ഓഫ് എഡ്യൂക്കേഷൻ ഓഡിറ്റ് വിഭാഗം മുതലായവരുടെ റിപ്പോർട്ടുകളുടെയും കണ്ടെത്തലുകളുടെയും അടിസ്ഥാനത്തിൽ സ്വീകരിച്ച നടപടി വിശദമാക്കാമോ?

പത്തിരിപ്പാല ഗവണ്മെന്റ് വൊക്കേഷണൽ ഹയർ സെക്കണ്ടറി സ്കൂളിൽ 2013-2019 കാലയളവിലെ ഉച്ചഭക്ഷണ പദ്ധതിയുമായി ബന്ധപ്പെട്ട് നടത്തിയ ഓഡിറ്റിൽ കണ്ടെത്തിയ ക്രമക്കേടുകൾ സംബന്ധിച്ച റിപ്പോർട്ടിന്റെ അടിസ്ഥാനത്തിൽ ഉച്ചഭക്ഷണ പദ്ധതിയുടെ ചുമതലയുണ്ടായിരുന്ന അദ്ധ്യാപകന് വേലവിലക്ക് ഏർപ്പെടുത്തിയിട്ടുണ്ട്. കൂടാതെ 2013-2018 കാലയളവിൽ ടി സ്കൂളിൽ സേവനത്തിൽ ഉണ്ടായിരുന്ന പ്രധാന അദ്ധ്യാപകർക്കെതിരെ നിയമ നടപടി സ്വീകരിക്കാനും പാലക്കാട് വിദ്യാഭ്യാസ ഉപഡയറക്ടർ പൊതുവിദ്യാഭ്യാസ ഡയറക്ടറോട് ശുപാർശ ചെയ്തിട്ടുണ്ട്.

(ബി) ഹർത്താൽ ദിനങ്ങളായ 16-10-2017, 30-7-2018, 10-9-2018, 10-10-2018 എന്നീ തീയതികളിലും യഥാക്രമം 738, 578, 739, 686 വിദ്യാർത്ഥികൾക്ക് വീതം ഉച്ചഭക്ഷണം, പാൽ എന്നിവ വിതരണം ചെയ്തതായും പാൽ-പലചരക്ക് സാധനങ്ങൾ നിലവിലില്ലാത്ത സ്റ്റോറുകളുടെ പേരിൽ വ്യാജ ബിൽ ഉണ്ടാക്കി ക്രമക്കേട് നടത്തിയതുമായുള്ള പാലക്കാട് ജില്ലാ പഞ്ചായത്ത് നിയോഗിച്ച അന്വേഷണക്കമ്മിറ്റിയുടെ കണ്ടെത്തലുകൾ ശ്രദ്ധയിൽപ്പെട്ടിട്ടുണ്ടോ;

(സി) പ്രസ്തുത കമ്മിറ്റി റിപ്പോർട്ടിന്റെ അടിസ്ഥാനത്തിൽ സമഗ്രമായ അന്വേഷണം സമയബന്ധിതമായി നടത്തി കുറ്റക്കാർക്കെതിരെ കർശന നടപടി സ്വീകരിക്കുമോ; വെളിപ്പെടുത്താമോ?

(ബി&സി) പാലക്കാട് ജില്ലാ പഞ്ചായത്ത് നിയോഗിച്ച അന്വേഷണ കമ്മിറ്റിയുടെ റിപ്പോർട്ട് ലഭ്യമാകുന്ന മുറയ്ക്ക് ആയത് പരിശോധിച്ച് ഉചിതമായ നടപടികൾ സ്വീകരിക്കുന്നതാണ്.

സ്റ്റാറ്റൂട്ടറി പെൻഷനിലേയ്ക്ക് മാറിയ ഹയർസെക്കണ്ടറി ജീവനക്കാർ

184(4194) ശ്രീ. ടി. പി. രാമകൃഷ്ണൻ: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) 2010-ൽ മലബാർ മേഖലയിൽ എത്ര ഹയർസെക്കണ്ടറി സ്കൂളുകളും ഇതിൽ എത്ര അദ്ധ്യാപകരുടെയും ലാബ് അസിസ്റ്റന്റുമാരുടെയും തസ്തികകളും അനുവദിച്ചിട്ടുണ്ടെന്ന് വ്യക്തമാക്കാമോ?

20-7-2010 -ലെ ജി.ഒ.(എം.എസ്) നമ്പർ 128/10/ പൊ.വി.വ. നമ്പർ സർക്കാർ ഉത്തരവ് പ്രകാരം തൃശ്ശൂർ ജില്ലയിലും മലബാർ മേഖലയിലെ ആറ് ജില്ലകളിലുംപെട്ട 178 സർക്കാർ/എയ്ഡഡ് ഹൈസ്കൂളുകളിൽ പുതുതായി ഹയർ സെക്കണ്ടറി കോഴ്സ് അനുവദിച്ച് ഉത്തരവായിരുന്നു. ആയതിൽ മലബാർ മേഖലയിൽ 141 ഹയർ സെക്കണ്ടറി സ്കൂളുകൾ ഉൾപ്പെട്ടിട്ടുണ്ട്. ടി ഉത്തരവിന്റെ അടിസ്ഥാനത്തിൽ തൃശ്ശൂർ ജില്ലയിലും മലബാർ മേഖലയിലും സൃഷ്ടിക്കപ്പെട്ട അദ്ധ്യാപക, ലാബ് അസിസ്റ്റന്റ് തസ്തികകളുടെ വിവരങ്ങൾ ചുവടെ ചേർക്കുന്നു.
Total No. of Post created- HSST (Jr) - 2102, HSST - 141, Principal - 146, Lab Assistant - 272, Upgradation of HSST (Jr) to HSST - 1234, Upgradation of HSST to Principal - 27